

سمندر کا مردار حلال اور پانی پاک ہے

قال ابو هريرة: جاء رجل الى رسول الله صلى الله عليه وسلم، فقال: يا رسول الله انا نركب البحر ونحمل معنا القليل من الماء فان توضعنا به عطشنا افتوضاً به؟

فقال رسول الله صلى الله عليه وسلم: هو الطهور ماؤه، الحل ميتته.
”ابو ہریرہ کہتے ہیں کہ ایک آدمی نبی صلی اللہ علیہ وسلم کی خدمت میں حاضر ہوا اور بولا: اے رسول اللہ، ہم سمندر کے سفر کے لیے کشتیوں پر سوار ہوتے ہیں، اس سفر پر ہم پانی کی بہت تھوڑی مقدار لے جا سکتے ہیں۔ اگر ہم اس پانی سے وضو کر لیں تو پھر پیاسے رہ جائیں گے، اس صورت میں کیا ہم سمندر کے پانی سے وضو کر سکتے ہیں؟

آپ نے فرمایا: ہاں، اس کا پانی طاہر اور اس کا مردار حلال ہے۔“

ترجمے کے حواشی

- ۱۔ مراد یہ ہے کہ سمندر کا پانی عام پانی کی طرح ہے، اس لیے اس سے وضو کیا جا سکتا ہے۔
- ۲۔ دوسری بات یہ فرمائی کہ اس کا مردار حلال ہے۔ قرآن مجید میں مردار کو حرام قرار دیا گیا ہے۔ مچھلی کے مردہ

ہونے کے باوجود حلال ہونے کے وجوہ یہ ہیں:

ایک تو اس کی وجہ یہ ہے کہ 'میتة' کا لفظ اپنے عرف میں مردہ مچھلی اور مردہ ٹڈی کے لیے نہیں بولا جاتا، اس لیے قرآن کی حرمتوں میں بیان شدہ 'میتة' (مردار) کی حرمت ان کو شامل نہیں ہوگی۔ استاد گرامی جناب جاوید احمد صاحب غامدی لکھتے ہیں:

”سمندر کے بارے میں نبی صلی اللہ علیہ وسلم کا یہ ارشاد کہ ھو الطھور ماؤہ الحل میتة، بھی اسی تخصیص کے ساتھ ہے اور اس میں 'میتة' سے مراد مردہ مچھلی اور اس طرح کی بعض دوسری چیزیں ہی ہیں جن کے لیے لفظ 'میتة' باعتبار لغت تو بولا جاسکتا ہے، لیکن عرف و عادت کی رعایت سے انھیں 'میتة' نہیں کہہ سکتے۔“ (میزان ۳۱۳)

علامہ زحشری اسی عرف کو بیان کرتے ہوئے لکھتے ہیں:

ان القائل اذا قال: اكل فلان ميتة، لم
يسبق الوهم الى السمك و الجراد.
”جب کہنے والا یہ کہتا ہے کہ فلاں نے میتة (مردار)
کھایا تو کسی کا خیال مردہ مچھلی اور مردہ ٹڈی کی طرف
(الکشاف ۲۱۵/۱) نہیں جاتا۔“

دوسری وجہ یہ ہے کہ مچھلی اور ٹڈی، دونوں ایسے جانور ہیں، جن میں دم مسفوح نہیں ہوتا۔ اس لیے جب انھیں کاٹا جاتا ہے تو ان کا خون نہیں بہتا۔ چنانچہ خون والے جانوروں، مثلاً گائے بکری کے ذبح کرنے کی علت یعنی خون یہاں موجود نہیں ہے، اس لیے اس کے ذبح کا حکم موقوف ہوگا۔ چنانچہ انھیں خود پکڑ کر کاٹ لینا اور مردہ حالت میں پانا، دونوں یکساں ہیں۔

متن کے حواشی

۱۔ یہ روایت ٹھیک انھی الفاظ کے ساتھ درج ذیل مقامات میں آئی ہے: موطا، رقم ۴۱، ابوداؤد، رقم ۸۳، صحیح ابن حبان، رقم ۱۲۳۳، مسند احمد، رقم ۸۷۲۰، اللیہتی الکبریٰ، رقم ۱۸۷۴۲، ابن ماجہ، رقم ۳۸۶، الدارمی، رقم ۷۲۹، صحیح ابن خزیمہ، رقم ۱۱۱، سنن الترمذی، رقم ۶۹، سنن النسائی (المجتبیٰ)، رقم ۵۹، ۳۳۲۔

مختلف الفاظ کے ساتھ یہ روایت ان مقامات پر آئی ہے: صحیح ابن حبان، رقم ۵۲۵۸، السنن الکبریٰ، رقم ۵۸، ۴۸۶۲، مسند احمد، رقم ۷۲۳۲، ۸۸۹۹، ۹۰۸۸، ۱۵۰۵۴، سنن اللیہتی الکبریٰ، رقم ۶، ۱۱۲۷، ۱۸۷۶۹، سنن ابن ماجہ، رقم ۳۸۷، ۳۸۸، ۳۲۴۶، سنن النسائی، رقم ۴۳۵۰، مصنف عبدالرزاق، رقم ۳۱۸، ۳۱۹، ۳۲۰، ۳۲۱۔

یہ روایت مسند احمد، رقم ۸۸۹۹ میں ان الفاظ کے ساتھ بھی وارد ہوئی ہے:

عن ابی ہریرۃ ان ناسا اتوا النبی صلی اللہ علیہ وسلم فقالو: انا نبعث فی البحر ولا نحمل من الماء الا الاداؤۃ والاداوتین لانا لا نجد الصيد حتی نبعث أفتتوضا بماء البحر؟ قال نعم فانہ الحل میتتہ الطهور ماءؤہ.

”ابو ہریرہ سے روایت ہے کہ کچھ لوگ نبی صلی اللہ علیہ وسلم کے پاس تشریف لائے، اور آپ سے گزارش کی کہ ہم سمندر میں دور تک چلے جاتے ہیں، اور ہم بس دو ایک چھوٹے مشکیزے بھر کر پانی لے جاتے ہیں پھر جب ہم شکار نہیں پاتے تو ہمیں دور جانا پڑتا ہے، تو کیا ہم سمندر کے پانی سے وضو وغیرہ کر لیا کریں؟ آپ نے فرمایا: ہاں، کیونکہ اس کا مردار حلال اور اس کا پانی طاہر ہے۔“

بہت سی روایتوں میں سوال اور آنے والے کی نوعیت پر کوئی بات موجود نہیں ہے بس مختصر سے انداز میں یہ بتا دیا گیا ہے کہ عن ابی ہریرۃ عن النبی صلی اللہ علیہ وسلم، فی ماء البحر هو الطهور ماءؤہ الحل میتتہ۔ ابو ہریرہ نے نبی صلی اللہ علیہ وسلم کی طرف سے سمندر کے پانی کے بارے میں یہ بتایا، اس کا پانی پاک اور اس کا مردار حلال ہے۔“

اسی طرح یوں بھی روایت ہے:

عن جابر ان النبی صلی اللہ علیہ وسلم سئل عن ماء البحر فقال هو الطهور ماءؤہ الحل میتتہ۔ فرمایا: یہ پاک ہے اور اس کا مردار حلال ہے۔“

ان الفاظ کے ساتھ یہ روایت صحیح ابن حبان، رقم ۵۲۵۸، مصنف عبدالرزاق، رقم ۳۱۸، ۳۱۹، ۳۲۰، السنن الکبریٰ، رقم ۲۸۶۲، مسند احمد، رقم ۲۳۳۲، ۱۵۰۵۴، سنن البیہقی، رقم ۱۱۲۷، ۱۸۷۲۵، سنن ابن ماجہ، رقم ۳۸۸، ۳۲۲۶، صحیح ابن خزیمہ، رقم ۱۱۲ اور سنن النسائی، رقم ۴۳۵۰ میں آئی ہے۔

یہ روایت ان تفصیلات کے ساتھ بھی وارد ہوئی ہے:

”ابو ہریرہ کہتے ہیں کہ ایک دن ہم نبی صلی اللہ علیہ وسلم کے پاس بیٹھے ہوئے تھے کہ ایک مچھیرا آپ کے پاس آیا۔ اس نے نبی صلی اللہ علیہ وسلم کے حضور میں عرض کی: یا رسول اللہ ہمیں ایک بات بتائیے، ہم ماہی گیری کی

عن ابی ہریرۃ یقول: کنا عند رسول اللہ صلی اللہ علیہ وسلم یوما فجاءہ صیاد . فقال: یا رسول اللہ اخبرنا ننطلق فی البحر نرید الصيد، فیحمل

معہ احدنا الاداوة، وهو یرجو ان
یاخذ الصید قریبا، فرما و جدہ
کذلک و ربما لم یجد الصید حتی
یبلیغ من البحر مکانا لم یظن ان یبلغه.
فلعله یحتلم او یتوضا، فان اغتسل او
توضا بهذا الماء فلعل احدنا یهلک
العطش. فهل تری فی ماء البحر ان
نغتسل به او نتوضا به اذا خفنا ذلك!
فزعم ان رسول اللہ صلی اللہ علیہ
وسلم قال: اغتسلوا منه و توضاوا به
فانه الطهور ماؤه، الحل میتته.
(سنن البیہقی، رقم ۴۹۳)

غرض سے سمندر میں جاتے ہیں، ہم میں سے ہر ایک
اپنے ساتھ اس امید میں تھوڑا سا پانی لے لیتا ہے کہ
شکار قریب ہی مل جائے گا، کبھی تو ایسا ہی ہوتا ہے،
لیکن کبھی ہمیں مچھلی نہیں ملتی، اور ہم آگے بڑھتے
جاتے ہیں حتیٰ کہ ہم سمندر میں ایسی جگہ جا پہنچتے
ہیں کہ کسی کے وہم و گمان میں بھی نہیں ہوتا کہ وہاں
آئے گا۔ اتنی دور نکل آنے کی بنا پر یہ ہو سکتا ہے کہ
وہاں نہانے یا وضو وغیرہ کی حاجت ہو جائے۔ اگر وہ
پینے کے اس پانی سے نہالے یا وضو کر لے تو (پانی ختم
ہونے کی صورت میں) ہو سکتا کہ وہ پیاس سے
مر جائے، بھلا آپ کی سمندر کے پانی کے بارے
میں کیا رائے ہے، اگر ہمیں موت کا ڈر ہو تو کیا اس
کے پانی سے وضو اور غسل کر سکتے ہیں؟ ابو ہریرہ کا
خیال ہے کہ نبی صلی اللہ علیہ وسلم نے جواب میں فرمایا
تھا: اس سے نہاؤ اور وضو بھی کرو، اس لیے کہ اس کا پانی
طاہر اور اس کا مردار حلال ہے۔“

یہ روایت مختلف الفاظ کے ساتھ مسند احمد، رقم ۹۰۸۸، مصنف عبدالرزاق، رقم ۳۲۱، البیہقی، رقم ۶، ۲ میں آئی

ہے۔ مسند احمد کی روایت کے الفاظ کچھ یوں ہیں:

”آپ کے پاس کچھ لوگ آئے جو ماہی گیر تھے۔
انہوں نے آپ سے عرض کی: یا رسول اللہ! ہم چھوٹی چھوٹی
کشتیوں کے مالک ہیں، اس لیے تھوڑا سا پانی ہی
اپنے ساتھ لے جاتے ہیں، اگر ہم اس سے پی لیتے ہیں
تو وضو کے لیے کچھ نہیں بچتا، اور وضو کریں تو پینے کے
لیے کچھ باقی نہیں رہتا تو کیا ہم سمندر کے پانی سے
وضو کر لیا کریں؟ آپ نے فرمایا ہاں، کیوں کہ اس کا

انه جاء ہ ناس صیادون فی البحر
فقالوا یا رسول اللہ انا اهل ارمات و انا
نتزود ماء یسیرا ان شربنا منه لم یکن
فیہ ما نتوضا به و ان توضانا لم یکن
فیہ ما نشرب افتوضا من ماء البحر
فقال النبی صلی اللہ علیہ وسلم نعم
فهو الطهور ماؤه الحل میتته. (۹۰۸۸)

پانی طاہر اور اس کا مردار حلال ہے۔“

مصنف عبدالرزاق، رقم ۳۲۱ میں ان لوگوں کو بنی مدینہ سے بتایا گیا ہے: 'ان ناسا من بنی مدلیج سالوا رسول اللہ صلی اللہ علیہ وسلم انا نرکب ارماتا لنا'۔ ”بنو مدینہ کے کچھ لوگوں نے نبی صلی اللہ علیہ وسلم سے پوچھا کہ ہم تختہ نمائشٹیوں والے ہیں۔“ اسی روایت میں ’نتزود‘ کی جگہ پر یہ الفاظ آئے ہیں کہ: ’ویحمل احدنا مویہا لشفته‘ ”آدمی تھوڑا سا پانی ہونٹوں کی پیاس بجھانے کے لیے لے جاتا ہے۔“

مصنف عبدالرزاق کی مذکورہ بالا روایت میں سوال کے اندر یہ بات بھی بیان ہوئی ہے: ’فان توضعنا بماء البحر وجدنا فی انفسنا وان توضعنا منہ عطشنا‘۔ ”اگر ہم سمندر کے پانی سے وضو کرتے ہیں تو یہ بات ہمارے دل میں کھٹکتی ہے، اور اگر صاف پانی سے نہائیں تو پیاس ستائے گی۔“

سنن البیہقی، رقم ۶ میں ’أتی نفر الی رسول اللہ صلی اللہ علیہ وسلم‘ ”ایک گروہ رسول اللہ صلی اللہ علیہ وسلم کے پاس آیا“ کے الفاظ آئے ہیں اور ان میں سوال اس انداز سے پوچھا گیا ہے: ’فقالوا أخبرنا نصید فی البحر ومعنا من الماء العذب فربما تخوفنا العطش فهل یصلح أن نتوضا من البحر المملح؟ فقال نعم توضعوا منہ‘۔ ”انہوں نے کہا: ہمیں یہ بتائیے کہ ہم ماہی گیری کے لیے جاتے ہیں، اور ہمارے پاس تھوڑا سا پانی ہوتا ہے، جس وجہ سے پیاس سے رہ جانے کا کھٹکا لگا رہتا ہے، تو کیا یہ صحیح ہوگا کہ ہم سمندر کے پانی سے وضو کر لیا کریں۔ آپ نے فرمایا: ہاں، اس سے وضو کر لیا کرو۔“

ابن ماجہ، رقم ۳۸۷ میں یہی روایت یوں آئی ہے:

عن بن الفرسی قال: كنت اصید و كانت لی قربة اجعل فیها ماء وانی توضات بماء البحر فذکرت ذلك لرسول اللہ صلی اللہ علیہ وسلم، فقال هو الطهور ماؤه، الحل میتته۔

”ابن فراسی کی روایت ہے کہ وہ کہتے ہیں کہ میں ماہی گیری کرتا تھا، میری ایک چھوٹی سی مشک تھی، جس میں میں پانی لے جاتا تھا۔ میں سمندر کے پانی سے وضو کیا کرتا تھا، میں نے یہ بات نبی صلی اللہ علیہ وسلم کو بتائی تو آپ نے فرمایا: سمندر کا پانی پاک اور اس کا مردار حلال ہے۔“

ان تمام مرویات کے خلاف جن کا ہم نے اوپر ذکر کیا ہے، ایک روایت سنن البیہقی، رقم ۶۹۷۸ یوں آئی ہے:

عن جابر بن عبد اللہ رضی اللہ عنہ قال قال رسول اللہ صلی اللہ علیہ وسلم: ”جابر رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: جس چیز کو سمندر باہر نکال پھینکے،

یا جس چیز کو چھوڑ کر سمندر پیچھے ہٹ جائے، وہ تو تم کھا
لو، البتہ جو چیز اس کے اندر مر جائے اور اس کی سطح پر
تیرنے لگے، تو اسے نہ کھاؤ، جابر ہی سے روایت ہے
کہ جو تم شکار کرو اور وہ زندہ ہو تو وہ کھا لو، اور جو مردہ
اور سطح سمندر پر تیرتی چیز پاؤ، تو اسے نہ کھاؤ۔“

وسلم: ما القی البحر او جزر عنہ
فکلوه وما مات فیہ وطفافلا تاکلوه
عن جابر رضی اللہ عنہ عن النبی
صلی اللہ علیہ وسلم قال ما
اصطدموہ وھو حی فکلوه وما
وجدتم میتا طافیا فلا تاکلوه.

اگرچہ اس کی تاویل ممکن ہے، مگر اس کی ضرورت نہیں ہے۔ اس لیے کہ اس روایت کو سنن البیہقی ہی میں ضعیف
قرار دیا گیا ہے۔

www.javedahmadghamidi.com
www.ghamidi.net